

2025-01-29

Hrsa 08.30

HL-Opening

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

1- خلائی تحقیق کی بھارتی تنظیم اسرو نے نئے سلسلے کے Navigation سیارچے NVS-02 کو سری ہری کوٹا سے کامیابی کے ساتھ روانہ کیا ہے۔

2- آج نئی دلی کے وجے چوک پر بیٹنگ ریٹ ریٹ تقریب منعقد ہوگی۔

3- انتخابی کمیشن نے عام آدمی پارٹی کے کنوینر ارونڈ کیجریوال سے کہا ہے کہ وہ جمنا کے پانی کو زہر آلود کرنے کے اپنے الزامات کے سلسلے میں ثبوت فراہم کریں۔

4- پریاگ راج میں جاری مہاکمبھ 2025 میں مونی اماوسیہ کے موقع پر دوسرا امرت اسنان ہو رہا ہے۔

5- بھارت نے کناڈا کے کمیشن کی اس رپورٹ کو مسترد کر دیا ہے جس میں کناڈا کے وفاقی انتخابات میں بھارت کی دخل اندازی کا الزام لگایا ہے۔

اور

6 بھارت کے تیز گیند باز جسپریت بُمرا کو ICC کرکٹر آف دی ایئر قرار دیا گیا ہے۔

(Music)

اب خبریں تفصیل سے۔

Rev. ISRO Launch

بھارت کی خلائی تحقیق کی تنظیم اسرو نے، اپنے جدید ترین سیارچے NVS دوئم کو کامیابی کے ساتھ خلا میں بھیجا ہے۔ اس مصنوعی سیارچے کو آج آندھراپردیش میں سری ہری کوٹہ سے روانہ کیا گیا۔ زمین کے ساتھ ساتھ گردش کرنے اور سیارچے کو خلا میں لے جانے والے راکٹ -GSLV 15 نے آج صبح 6 بج کر 23 منٹ پر اپنی پرواز شروع کی۔ یہ راکٹ NVS دوئم کو لے کر گیا ہے۔ اس سیارچے کو خلا میں بھیجا جانا، اسرو کے ذریعے طے کیا گیا ایک سنگ میل ہے، کیونکہ سری ہری کوٹہ میں، ستیش دھون خلائی مرکز سے بھیجا جانے والا یہ 100 واں سیارچہ ہے۔

ایک رپورٹ

V/C - Sri Sai

اسرو کے اس اعلیٰ درجے کے راکٹ GSLV-F15 نے، NVS دوئم مصنوعی سیارچے کو، زمین کے ساتھ گردش کرنے والے مدار میں بھیجا ہے۔ اسرو کے چیئرمین ڈاکٹر وی نارائن نے، اس مشن کی کامیابی پر اظہار خیال کرتے ہوئے کہا.....

## S/B - V Narayanan

دوسری پیڑھی کے NavIC سیارچوں کا مقصد، ان کی بنیادی سطح پر اور زیادہ تال میل پیدا کرنا ہے۔ ان سیارچوں کو مزید خاصیتوں سے ایس کیا گیا ہے۔

وجہ واڑہ سے سری سائی کی رپورٹ کے ساتھ خبرنامے کے لیے میں .....۔

## Beating Retreat

یوم جمہوریہ تقریبات کے حصے کے طور پر آج نئی دلی میں وجے چوک پر فوجوں کی واپسی Beating Retreat کی تقریب منعقد کی جائے گی۔ نائب صدر جمہوریہ جگدیپ دھنکھڑ، وزیر اعظم نریندر مودی، وزیر دفاع راجناتھ اور دیگر وزراء بھی اس موقع پر موجود ہوں گے۔

تفصیل ہمارے نامہ نگار سے

## V/C - Sumit

اس سال Beating Retreat کی تقریب میں 30 طرح کی کارکردگیاں پیش کی جائیں گی، جس میں فوج، بحریہ، فضائیہ اور مرکزی مسلح فورسز کے بینڈز اپنے اپنے فن کا مظاہرہ کریں گے۔ یہ تقریب 'قدم قدم بڑھائے جا' دھن سے شروع ہوگی، جس کے بعد پائپس اور ڈرمس بینڈز، امر بھارتی، اندر دھنش، جے جنم بھومی اور ویر سیاچن کی دھنیں بجائیں گے۔ CAPF کے بینڈز وجے بھارت، راجستھان ٹروپس، اے وطن تیرے لیے اور بھارت کے جوان کی دھنیں بجائیں گے۔ فضائیہ کا بینڈ 'گیلیکسی رائڈر'، Stride، روبرو اور Millenium Flight Fantasy کی دھنیں بجائے گا۔ بھارتی بحریہ کا بینڈ، راشٹریہ پرتھم، Nishak Nishpad، آتم نربھر بھارت، Spread the Light of Freedom، Rhythm of the Reef اور جے بھارتی کی دھن بجائے گا۔

یہ تقریب ہمیشہ کے مقبول گیت سارے جہاں سے اچھا کی دھن کے ساتھ اختتام پذیر ہو جائے گی۔

سُمیت ساہا کی رپورٹ کے ساتھ خبرنامے کے لیے میں .....۔

## Beating Traffic

دلی پولیس نے، آج Beating the Retreat کے پیش نظر ٹریفک کے وسیع انتظامات کیے ہیں۔ ہدایت کے مطابق وجے چوک آج دوپہر دو بجے سے رات ساڑھے نو بجے تک عام ٹریفک کے لیے بند رہے گا۔ کرشی بھون، گول چگر سے رائے سینا روڈ تک اور سنہری مسجد گول چگر سے وجے چوک تک گاڑیوں کی آمدورفت بالکل نہیں ہوگی۔ اسی طرح کی بندشیں سنہری مسجد گول چگر اور رفیع مارگ کے کرشی بھون گول چگر پر بھی عائد رہیں گی۔ ہدایات کے مطابق وجے چوک اور C ہکساگن کرتویہ پتھ پر ٹریفک نہیں چلے گا۔ عوام کو مشورہ دیا جاتا ہے کہ وہ رنگ روڈ، رج روڈ، اور ہندو مارگ، مدرسہ ٹی پوائنٹ، رانی جھانسی روڈ اور منٹو روڈ جیسے متبادل راستوں کا استعمال کریں۔x

## All Party Meeting

پارلیمنٹ کے بجٹ اجلاس سے پہلے حکومت نے گل ایک گل جماعتی میٹنگ بلائی ہے۔ پارلیمنٹ کا بجٹ اجلاس جمعے سے شروع ہوگا۔ ہفتے کے روز وزیر خزانہ نرملا سیتا رمن پارلیمنٹ میں 2025-26 کا مرکزی بجٹ پیش کریں گی۔x

## EC Kejriwal

انتخابی کمیشن نے، عام آدمی پارٹی کے کنوینر اروند کیجریوال کو نوٹس جاری کیا ہے۔ یہ نوٹس اُن کے ایک انٹرویو میں، یمنہ کو زہر آلود بنائے جانے کے اُن کے الزامات پر BJP اور کانگریس کی طرف سے داخل کی گئی شکایتوں کے سلسلے میں جاری کیا گیا ہے۔ کمیشن نے جناب کیجریوال سے کہا ہے کہ وہ ان شکایتوں کا جواب ان سے متعلق شواہد کے ساتھ آج رات 8 بجے تک داخل کریں۔ کمیشن نے یہ بھی کہا ہے کہ اُس نے دلی جل بورڈ کی رپورٹ پر بھی غور و خوض کیا ہے، جس میں یمنہ میں کسی طرح کی زہر آلودگی کے بارے میں کچھ نہیں کہا گیا ہے۔

انتخابی کمیشن نے کہا کہ جہاں تک زہر آلودگی کے الزامات کا تعلق ہے، یہ امید کی جاتی ہے کہ ان الزامات کی کوئی حقیقی بنیاد ہونی چاہیے۔

کمیشن نے کہا کہ اس طرح کے الزامات کے نتائج علاقائی گروپوں اور پڑوسی ریاستوں کے باشندوں کے درمیان مخاصمت کی شکل میں ظاہر ہوتے ہیں، جو سال کی اس مدت کے دوران پانی کی اصل یا خیالی قلت یا غیر دستیابی کے سبب نظم و ضبط کی صورتحال کے لیے خطرہ ہوتا ہے۔x

## Delhi Campaign

آئندہ ماہ کی پانچ تاریخ کو دلی اسمبلی انتخابات کے لیے انتخابی مہم زور و شور سے جاری ہے اور سبھی اہم سیاسی پارٹیوں کے رہنما ووٹروں کو راغب کرنے کی ہر ممکن کوشش کر رہے ہیں۔ BJP، عام آدمی پارٹی اور کانگریس کے سرکردہ رہنما ریلیاں، گھر گھر جاکر رابطہ قائم کرنے کی مہم، اور روڈ شو کر رہے ہیں۔ تاکہ وہ اپنے امیدواروں کے حق میں حمایت حاصل کر سکیں۔ BJP کے سینئر رہنما اور وزیراعظم نریندر مودی، امکان ہے کہ آج شاہدرا اسمبلی حلقے کے کرتار نگر میں ایک ریلی کریں گے۔

دوسری جانب عام آدمی پارٹی کے قومی کنوینر اور دلی کے سابق وزیراعلیٰ اروند کیجریوال آج شام بادلی اور تیمارپور حلقوں میں عوامی میٹنگوں سے خطاب کریں گے۔

اس دوران کانگریس کے سینئر رہنما جے رام رمیش اور دیویندر یادو کانگریس کا منشور جاری کریں گے۔

## Constituency Profile Ballimaran

70 رکنی دلی اسمبلی کے انتخابات آئندہ ماہ کی پانچ تاریخ کو ہوں گے۔ آکاشوانی کا خبروں کا شعبہ دلی اسمبلی انتخابات کے پیش نظر ایک خصوصی سیریز پیش کر رہا ہے۔ آج ہم آپ کو بلی ماران حلقے کے بارے میں معلومات فراہم کریں گے۔

بلی ماران اسمبلی حلقہ مشہور شاعر مرزا غالب کی حویلی کے لیے مقبول ہے اور یہ پرانی دلی کا ایک اہم علاقہ ہے۔ اس اسمبلی حلقے میں BJP، کانگریس اور عام آدمی پارٹی کے درمیان سہ رخہ مقابلہ ہے۔ عام آدمی پارٹی نے ایک مرتبہ پھر موجودہ MLA اور دلی سرکار میں وزیر عمران حسین کو انتخابی میدان میں اتارا ہے، جبکہ کانگریس کے سینئر لیڈر اور پانچ مرتبہ MLA رہ چکے ہارون یوسف اس حلقے سے چناؤ لڑ رہے ہیں۔ BJP نے اپنے سابق کاؤنسلر کمل باگڑی کو اپنا امیدوار بنایا ہے۔ تنگ سڑکیں، Encroachment، پینے کے صاف پانی کی دستیابی، ٹریفک جام اور پارکنگ کی جگہ کی کمی اس حلقے کے اہم مسائل ہیں۔ اس اسمبلی حلقے میں ڈیڑھ لاکھ سے زیادہ ووٹر ہیں جو پانچ فروری کو کس امیدوار کے حق میں فیصلہ کریں گے، یہ نتائج آنے کے بعد ہی پتہ چلے گا۔

تقلین کی رپورٹ کے ساتھ خبرنامے کے لیے میں.....

**BREAK**

یہ خبرنامہ آکاشوانی سے نشر کیا جا رہا ہے۔

**GONG**

**Rev. Mahakumbh Amirt Asnan**

اب خبریں مہا کمبہ 2025 سے

**Montage Opening**

اترپردیش کے پریاگ راج میں جاری مہا کمبہ 2025 میں مونی اماوسیہ کے موقع پر دوسرے امرت اسنان کا سلسلہ جاری ہے۔ مونی اماوسیہ مذہبی اہمیت کی حامل ہے اور اس دن امرت اسنان کو انتہائی پوتر مانا جاتا ہے۔ دنیا کا سب سے بڑا اجتماع مہاکمبہ میلہ 13 جنوری کو شروع ہوا تھا اور 14 جنوری کو مکر سنکرائنتی پر پہلا امرت اسنان ہوا تھا۔ مہاکمبہ میلہ 26 فروری کو مہا شیور اتری تک جاری رہے گا۔

اترپردیش حکومت نے عقیدتمندوں کی سلامتی کے لیے سات سطحی منصوبہ نافذ کیا ہے اور مہا کمبہ میں میلے کے حصے میں گاڑیوں کے آنے جانے پر پابندی ہے۔ ریاستی اور مرکزی پولیس اور ٹریفک پولیس پر مشتمل خصوصی ٹیموں اور ماہر ڈاکٹر کی ٹیم کو عقیدتمندوں کی ہر وقت مدد کے لیے تعینات کیا گیا ہے۔

اب ہم پریاگ راج میں ترویینی سنگم پر موجود اپنی نامہ نگار دپیندر سے مزید معلومات حاصل کرتے ہیں۔

نمبر 1: دپیندر سب سے پہلے ہم آپ سے یہ جاننا چاہیں گے کہ مونی اماوسیہ پر امرت اسنان کے لیے عقیدتمندوں میں کس طرح کا جوش ہے۔

(Live Dipender)

نمبر 2: دپیندر کروڑوں کی تعداد میں عقیدتمند وہاں پہنچے ہوئے ہیں تو اب ہم آپ سے یہ جاننا چاہیں گے کہ امرت اسنان میں سہولت کے لیے کیا انتظامات کیے گئے ہیں۔

(Live Dipender)

دپیندر جی معلومات کے لیے بہت بہت شکریہ

## Mahakumbh Vox Prop

مونی اماوسیہ کے موقع پر پریاگ راج میں سنگم پر بڑی تعداد میں عقیدتمند پوتر ڈبکی لگا رہے ہیں۔

ہمارے نامہ نگار نے امرت اسنان کرنے والے کچھ عقیدتمندوں سے بات کی۔

## Vox Pop

### MEA Canada

بھارت نے، کینیڈا کی اُس رپورٹ کو مسترد کر دیا ہے، جس میں کینیڈا کے معاملات میں، مبینہ مداخلت سے متعلق سرگرمیوں کا دعویٰ کیا گیا ہے۔ وزارتِ خارجہ نے اس بات پر زور دیتے ہوئے، ان الزامات کو مسترد کیا ہے کہ حقیقت تو یہ ہے کہ کینیڈا بھارت کے اندرونی معاملات میں لگاتار مداخلت کر رہا ہے۔

وزارتِ خارجہ نے مزید اشارہ دیا ہے کہ اس مداخلت کی وجہ سے غیر قانونی ترک وطن اور منظم مجرمانہ سرگرمیوں کا ماحول بھی پیدا ہو گیا ہے۔ وزارتِ خارجہ نے، بھارت کے بارے میں رپورٹ کے درپردہ اشاروں کو مسترد کرتے ہوئے کہا ہے کہ غیر قانونی ترک وطن کے موجب نظام کو مزید برداشت نہیں کیا جائے گا۔x

## IMD Weather

بھارتی موسمیات محکمے IMD نے اترکھنڈ، پنجاب، ہریانہ، چنڈی گڑھی، ذیلی ہمالیائی مغربی بنگال اور سکم میں آج گھنا کھرا چھائے رہنے کی پیشگوئی کی ہے۔

آئندہ دو سے تین دن کے دوران اترپردیش، ساحلی اوڈیشہ اور بہار کے کچھ حصوں میں بھی اسی طرح کی صورتحال کا امکان ہے۔ IMD کے مطابق اگلے دو روز میں ارونا چل پردیش، آسام اور میگھالیہ میں گرج چمک کے ساتھ ہلکی سے اوسط بارش ہو سکتی ہے۔ موسمیات کے محکمے نے ملک کے شمال مغربی، وسطی اور مشرقی حصے میں آئندہ چار روز کے دوران درجہ حرارت میں دو سے چار ڈگری سیلسیس کے اضافے کی پیشگوئی کی ہے۔x

## Bumrah Best Cricketer

بھارت کے تیز گیند باز جسپریت بُمرا کو کرکٹ کے سبھی فارمیٹ میں اُن کی غیر معمولی کارکردگی کو تسلیم کرتے ہوئے انہیں مردوں کے ICC کرکٹر آف دی ایئر 2024 کے لیے Sir Garfield Sobers Trophy سے سرفراز کیا گیا ہے۔ بُمرا یہ ایوارڈ حاصل کرنے والے پہلے بھارتی تیز گیند باز بن گئے ہیں اور وہ راہل دراوڈ، سچن تیندولکر، روی چندرن آشون اور وراٹ کوہلی سمیت سرکردہ بھارتی کرکٹ کھلاڑیوں کی فہرست میں شامل ہو گئے ہیں۔

بُمرا نے امریکہ اور ویسٹ انڈیز میں ہوئے ٹی ٹوئنٹی عالمی کپ 2024 میں بھارت کی جیت میں اہم رول ادا کیا تھا۔ انہوں نے ٹورنامنٹ میں سب سے زیادہ 15 وکٹ حاصل کیے تھے اور بھارت میں فائنل مقابلے میں جنوبی افریقہ کو ہرا کر خطاب جیتا تھا۔

ٹیسٹ کرکٹ میں بھی بُرا کے لیے 2024 اچھا سال رہا اور انہوں نے 13 میچوں میں 71 وکٹ حاصل کیے، جو 2024 میں کسی بھی گیند باز کی جانب سے حاصل کیے گئے سب سے زیادہ وکٹ ہیں۔x

## Cricket Ind vs Eng

مردوں کے کرکٹ میں گل شام گجرات کے راجکوٹ میں نرنجن شاہ اسٹیڈیم میں کھیلے گئے تیسرے ٹی ٹوئنٹی بین الاقوامی میچ میں انگلینڈ نے بھارت کو 26 رن سے ہرا دیا۔ انگلینڈ نے بھارت کو جیت کے لیے 172 رن کا نشانہ دیا تھا، لیکن بھارتی ٹیم اپنے مقررہ بیس اوورس میں 9 وکٹ کے نقصان پر 145 رن ہی بنا پائی۔

اس میچ میں ہار کے بعد بھی سوریہ کمار یادو کی کپتانی میں بھارتی ٹیم اب بھی پانچ میچوں کی سیریز میں دو-ایک سے آگے ہے۔ اس سیریز کا چوتھا میچ جمعے کو پونے میں کھیلا جائے گا۔x

## Sikkim Organic Fishing

سگم میں سورینگ ضلعے میں، اورگینک مچھلیوں کی افزائش کی جا رہی ہے۔ یہ ملک کی پہلی اورگینک ماہی پروری کا مرکز ہے۔ مویشیوں کی افزائش نسل اور ماہی پروری کے مرکزی وزیر راجیو رنجن سنگھ نے حال ہی میں اس کا افتتاح کیا تھا۔ اس طرح کے مرکز نے، ماحول کے اعتبار سے صحتمند ماہی پروری کے نظام پر توجہ دی گئی ہے اور نقصان دہ کیمیائی مادوں، اینٹی بائیوٹکس اور جراثیم کش دواؤں سے گریز کیا گیا ہے۔x

## Israel UNRWA

اسرائیل نے اعلان کیا ہے کہ وہ اقوام متحدہ کی فلسطین سے متعلق راحت ایجنسی UNRWA پر، اپنے علاقے میں اُس کی سرگرمیوں پر بندش لاگو ہو جانے کے بعد، اُس کے ساتھ سبھی تعلقات منقطع کر لے گا۔ یہ بندشیں کل سے لاگو ہو جائیں گی۔

UNRWA اقوام متحدہ کی ایک ایجنسی ہے، جو مقبوضہ فلسطینی علاقوں میں، حفظانِ صحت اور تعلیم کی سہولیات فراہم کرنے میں اہم رول ادا کرتی ہے۔

تنظیم کا دعویٰ ہے کہ غزہ پٹی میں، یہ حالیہ جنگ شروع ہونے کے بعد سے اب تک، جو خوراک کی سپلائی کی گئی ہے، اُس میں سے 60 فیصد حصہ اسی تنظیم نے فراہم کیا ہے۔

اسرائیل UNRWA پر، یہ الزام لگاتا رہا ہے کہ اُس نے حفاظتی بندوبست کو نقصان پہنچایا ہے اور ایجنسی نے 7 اکتوبر 2023 کو اسرائیل پر، حماس کے جان لیوا حملے میں ایک بڑا رول ادا کیا تھا، جس کے نتیجے میں ایک ہزار سے زیادہ اسرائیلی ہلاک ہو گئے تھے اور 250 لوگوں کو یرغمال بنا لیا گیا تھا۔x

## Hockey HIL

ہاکی انڈیا لیگ میں کل شام راوڑ کیلا کے برسامنڈا ہاکی اسٹیڈیم میں کھیلے گئے ایک میچ میں Team Gonasika نے حیدرآباد طوفانز کو پنالتی شوٹ آؤٹ میں تین-ایک سے ہرایا۔

بھارتی وقت کے مطابق آج شام چھ بجے JSW سورما ہاکی کلب کا مقابلہ Shrachi Rarah Bengal سے اور رات سوا آٹھ بجے پوری رُداس کا مقابلہ تمل ناڈ Dragon سے ہوگا۔ یہ دونوں میچ راوڑ کیلا میں ہی کھیلے جائیں گے۔

## PM National Games

وزیراعظم نریندر مودی نے گل شام اترپردیش کی راجدھانی دہرہ دون میں 38 ویں قومی کھیلوں کا افتتاح کیا۔ ملک بھر کے ایتھلیٹ نے Vibrant Athletes Parade میں حصہ لیا، جس میں اتحاد اور کھیل کے جذبے کی عکاسی کی گئی۔ اس تقریب میں قومی کھیلوں کی مشعل Tejasvini کو سپرد کرنا سب کی توجہ کا مرکز رہا، جس نے 13 ضلعوں سے ہوتے ہوئے چار ہزار کلومیٹر کا سفر طے کیا ہے۔ اولمپک کھلاڑی لکشیہ سین کی جانب سے وزیراعظم نریندر مودی کو یہ مشعل پیش کی گئی۔

اپنے خطاب میں وزیراعظم نے دیو بھومی اتراکھنڈ میں قومی کھیلوں کی میزبانی پر فخر کا اظہار کیا اور اسے ریاست کے لیے ایک تاریخی لمحہ قرار دیا۔

وزیراعظم نے کہا کہ بھارت اپنی ترقی کے سفر میں کھیلوں کو انتہائی اہم مانتا ہے۔x

## Chess Tata Steel

ٹاٹا اسٹیل شطرنج ٹورنامنٹ میں، عالمی شطرنج چیمپئن Dommaraju Guksh، نیدرلینڈ کے Wijk Aan Zee پر 9 ویں مرحلے میں جیت حاصل کرنے کے بعد ماسٹرس کی درجہ بندی میں واحد اعلیٰ کھلاڑی کے طور پر ابھر کر سامنے آئے ہیں۔

ازبیکستان کے سابق ساتھی کھلاڑی Nodribk Abdusattorov عالمی نمبر دو کھلاڑی Fabiano Caruana کے خلاف میچ برابری پر ختم کرنے کے بعد دوسرے نمبر پر پہنچ گئے ہیں، جبکہ Praggnanandhaa رمیش بابو ڈچ کے نمبر ایک کھلاڑی Anish Giri سے بری طرح ہارنے کے بعد چوتھے نمبر پر پہنچ گئے ہیں۔x

یہ خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

## GONG

### PRESS COMMENTS

اب اخبارات کے آئینہ کے ساتھ ہیں:.....مجیب

شکریہ - اسلم

راجدھانی دہلی سے شائع ہونے والے آج کے اخبارات نے الگ الگ خبروں کو شہ سرخی بنایا ہے۔ روزنامہ ملاپ نے وزیراعظم نریندر مودی کے امریکہ دورے کی خبر کو خصوصیت کے ساتھ شائع کیا ہے، جس کے مطابق جناب مودی فروری میں امریکہ کا دورہ کر سکتے ہیں۔ مہا کمبھ کا دوسرا شاہی اسنان آج مونی اماوسیہ کے موقعے پر تقریباً 10 کروڑ سے زیادہ شردھالوؤں کے اسنان کرنے کا امکان اس خبر کو روزنامہ ملاپ نے جلی سرخی کے ساتھ شائع کیا ہے۔

روزنامہ راشٹریہ سہارا اور ہندوستان ایکسپریس نے وزیر خارجہ ایس جے شنکر کی ابوظہبی کے ولی عہد سے ملاقات کی خبر پر خصوصی توجہ مرکوز کی ہے، جس میں کہا گیا ہے کہ ولی عہد شہزادہ خالد بن محمد بن زائد النہیان سے ملاقات کے دوران جناب جے شنکر نے دوطرفہ شراکت داری کو مزید بڑھانے پر تبادلہٴ خیال کیا۔

تہور رانا کی حوالگی کے لیے این آئی اے کی ٹیم جلد امریکہ جائے گی۔ اس خبر کو روزنامہ انقلاب نے پہلے صفحہ پر جگہ دی ہے۔ ذرائع کے مطابق یہ قدم امریکی سپریم کورٹ کے حالیہ فیصلے کے پیش نظر اٹھایا گیا ہے۔

آج کرتویہ پتھ پر بیٹنگ ریٹریٹ کے سبب راستے بند رہیں گے۔ سری لنکا کی بحریہ کے ذریعہ ڈی لفٹ جزیرے کے قریب فائرنگ کے بعد بھارت نے شدید ردّ عمل ظاہر کرتے ہوئے کہا کہ ماہی گیروں کے خلاف طاقت استعمال ناقابل برداشت، ڈونالڈ ٹرمپ نے بھارت کو امریکہ سے مزید ہتھیار خریدنے پر زور دیا۔ ان خبروں کو روزنامہ پرتاپ سمیت کئی اخباروں نے اجاگر کیا ہے۔x

آخر میں خاص خاص خبریں ایک بار پھر

1- خلائی تحقیق کی بھارتی تنظیم اِسرو نے نئے سلسلے کے Navigation سیارچے NVS-02 کو سری ہری کوٹا سے کامیابی کے ساتھ روانہ کیا ہے۔

2- آج نئی دلی کے وجے چوک پر بیٹنگ ریٹ ریٹ تقریب منعقد ہوگی۔

3- انتخابی کمیشن نے عام آدمی پارٹی کے کنوینر اروند کیجریوال سے کہا ہے کہ وہ جمنا کے پانی کو زہر آلود کرنے کے اپنے الزامات کے سلسلے میں ثبوت فراہم کریں۔

4- پریاگ راج میں جاری مہاکمبھ 2025 میں مونی اماوسیہ کے موقع پر دوسرا امرت اسنان ہو رہا ہے۔

5- بھارت نے کناڈا کے کمیشن کی اُس رپورٹ کو مسترد کر دیا ہے جس میں کناڈا کے وفاقی انتخابات میں بھارت کی دخل اندازی کا الزام لگایا ہے۔

اور

6 بھارت کے تیز گیند باز جسپریت بُمرا کو ICC کرکٹر آف دی ایئر قرار دیا گیا ہے۔

اسی کے ساتھ یہ خبر نامہ ختم ہوا۔